

اسرائیل میں نسل پرستی کا قانون اور نتائج!

تمار انصار °

اسرائیل کی پارلیمان (الکنیست) نے جمعرات ۱۹ جولائی ۲۰۱۸ء کو یہود کی بالادستی کو آئینی جواز عطا کرنے اور فلسطینیوں کے خلاف نسلی امتیاز کو قانونی تحفظ دینے کے لیے ایک تنازع دستوری بل کی منظوری دی ہے۔ جس کے تحت اسرائیل ریاست میں صرف یہود کو حق خود ارادیت کا حق حاصل ہوگا اور فلسطینیوں سمیت دوسری قومیں اس پر حق و طبیعت نہیں جتنا سکیں گی۔

یہود کی قومی ریاست کا قانون، پارلیمان میں پیش ہوا، تو ایوان کے ۱۳۰ اراکان میں سے ۶۲ نے اس کے حق میں ووٹ دیا، جب کہ ۵۵ نے اس کی مخالفت کی اور دو اراکان نے رائے شماری میں حصہ نہیں لیا۔ پارلیمان میں عرب مشترک فہرست سے تعلق رکھنے والے اراکان نے اس قانون کے خلاف سخت نظرے بازی کی تو انھیں زبردست ایوان سے نکال باہر کیا گیا۔

میتن یا ہونے اس موقعے پر کہا کہ ”صہیونیت اور اسرائیل کی تاریخ میں یہ ایک فیصلہ کن مرحلہ ہے۔“ اس قانون کی خاص خاصیت یہ ہے:

۱- اسرائیل صرف یہود کا تاریخی وطن ہے اور انھیں اس میں قومی حق خود ارادیت کے استعمال کا خاص الخاص حق حاصل ہوگا (یعنی فلسطینیوں کا اب کوئی وطنی حق نہ ہوگا)۔

۲- اسرائیل میں عبرانی کے ساتھ عربی کی سرکاری زبان کی حیثیت ختم کر دی گئی ہے۔ اس کا درجہ گھٹا کر اب اس کو محض شخصی حیثیت دی گئی ہے۔

۳- قانون کے مطابق: ”ریاست یہود کی آباد کاری کی ترقی کو ایک قومی ذمہ داری سمجھتی ہے اور وہ اس کے قیام کی حوصلہ افرائی اور فروع کے لیے اقدامات کرے گی۔“

ڈپٹی ایڈیٹر، الیکٹرانک انتفاضہ، انگریزی/ترجمہ: امتیاز احمد دوریا

۴۔ مقبوضہ القدس (یرشلم) کو اسرائیلی ریاست کا دارالحکومت قرار دیا گیا ہے۔

۵۔ قانون کے تحت سات شاخہ مینورہ (ہانوکا) کو ایک یہودی علامت قرار دیا گیا ہے اور یہودی گیت ہتھیکفہ (عربی میں الامل، بمعنی امید) کو قومی ترانہ قرار دیا گیا ہے۔

واضح رہے کہ اسرائیل میں آباد عربوں کی آبادی ۱۸ لاکھ سے تجاوز ہے۔ وہ صہیونی مسلح جنگوں کے عرب علاقوں پر قبضے کے وقت اور مابعد نفع جانے والوں کی اولاد ہیں۔ وہ اسرائیل کے قیام کے وقت صہیونی ملیشیاوں کے ہاتھوں نسلی تطہیر کے دوران میں نفع جانے میں کامیاب رہے تھے اور اسرائیل کے زیر قبضہ عرب شہروں اور قبصوں میں صدیوں سے آباد چلے آ رہے ہیں۔ دریاۓ اردن کے مقبوضہ مغربی کنارے اور حصارہ زدہ غزہ کی پٹی میں آباد لاکھوں فلسطینیوں کے بر عکس انھیں بعض شہری حقوق حاصل ہیں، مثلاً دوٹ اور پارلیمان میں نمائیدے بھیجنے کا حق۔ لیکن انھیں صہیونی ریاست میں سالہا سال سے نیادی انسانی اور شہری حقوق سے محروم رکھنے کے لیے اسرائیل نے دسیوں قانون منظور کر رکھے ہیں۔ اس طرح گذشتہ سات عشروں سے ہی نسل پرستانہ سلوک رو رکھا جا رہا ہے۔

اسرائیلی صدر ریوین رویین نے حکومت کے نام ایک کھلے خط میں اس نسل پرستانہ قانون میں پہنچا خطرات کے بارے میں خبر دار کیا تھا۔ اسرائیلی اثارنی جزل نے بھی اس کی نسل پرستی پر بنی بعض شقائق کی مخالفت کی تھی۔ جس کے بعد بہت ہی مہم زبان میں تیار کردہ مل منظور کیا گیا ہے۔ اسرائیلی پارلیمان کے عرب رکن احمد طبی کا کہنا تھا کہ ”میں نہایت صدمے کے ساتھ (اسرائیل میں) جمہوریت کی موت کا اعلان کرتا ہوں“۔

نیتن یاہونے منظوری سے ایک ہفتہ پہلے مجوزہ قانون کا دفاع کرتے ہوئے کہا تھا کہ ”ہم اسرائیل کی جمہوریت میں تمام شہری حقوق کو یقینی بنائیں گے، اور اکثریت کے حقوق کا بھی تحفظ کریں گے۔“

عربوں نے اس انتیازی قانون کو بالکل مسترد کر دیا ہے اور ان کا کہنا ہے کہ یہودی اکثریت اس طرح کی قانون سازی کے ذریعے عرب آبادی اور اسرائیل میں آباد تمام مذاہب کے پیروکار عربوں کو مکمل طور پر ختم کرنا چاہتی ہے۔ قانونی ماہرین نے بھی اس قانون کو کڑی تنقید کا نشانہ

بنایا ہے کہ اس قانون سے نسل پرستی کے بارے میں نین الاقوامی ممانعتوں کی بھی خلاف ورزی ہوئی ہے۔ اس سے صہیونی ریاست میں آباد فلسطینیوں کے خلاف امتیازی اور نسل پرستانہ سلوک کو مزید تقویت ملے گی، جس میں بہت سے امتیازی نسل پرستانہ خصائص سمو دیے گئے ہیں۔ اس قانون میں ایک جانب یہود کی مقبوضہ فلسطینی علاقوں میں آباد کاری کی سرگرمیوں کی تو شیق کی گئی ہے اور دوسری جانب اس کی کوئی جغرافیائی حد بندی بھی نہیں کی گئی ہے۔ اسرائیل کی مشرقی القدس سمیت مقبوضہ مغربی کنارے اور شام کے علاقے گولان کی چوٹیوں کو نوا آبادیانے [زبردستی کا لونی بنانے] کی پالیسی کو قانونی قرار دیا گیا ہے، جب کہ نین الاقوامی قانون کے تحت اس کی یہ تام سرگرمی غیر قانونی ہے۔

اسرائیل میں عرب اقلیتی حقوق کے لیے کام کرنے والے قانونی مشاورتی گروپ عدالہ نے کہا ہے کہ ”یہ قانون دراصل نسلی برتری کو آگے بڑھانے کی ایک کوشش ہے، جس کے ذریعے یہود اور غیر یہود کے درمیان بنیادی حقوق کے امتیاز کی ایک واضح لکیر کھیچ دی گئی ہے۔ اس تنازع قانون میں اسرائیل کی نسل پرستانہ اور نسلی تصب کی بنیاد کی تعریف کی گئی ہے۔ اس کے تحت اسرائیل دنیا میں کہیں بھی آباد یہود کو تو اپنا شہری تسلیم کرتا ہے، لیکن اسرائیل کے اندر رہنے والے غیر یہود کو اس سے آئینی طور پر بے خل کر دیتا ہے۔“ عدالہ کے تجزیے کے مطابق: ”یہ قانون فلسطینیوں کے خلاف امتیازی سلوک کو جائز قرار دیتا ہے اور محضراً یہ کہنا بے جانتہ ہو گا کہ فلسطینیوں کو ان کی اپنی ہی سر زمین پر غیر ملکی قرار دے دیا گیا ہے۔“ عدالہ کا کہنا ہے: ”آج کی دنیا میں ایسے کسی ملک کو جمہوری ریاست قرار نہیں دیا جاسکتا، جہاں آئینی شناخت کا تعین نسلی تعلق کی بنیاد پر کیا جاتا ہو اور یہ امر برابر کی شہریت کے اصول کو ساقط کر دیتا ہے۔“

اس قانون سے اسرائیل کو ایک جمہوری ریاست کے طور پر دنیا کے سامنے پیش کرنے والوں کو بھی شرمندگی کا سامنا ہے۔ اس کی مخالفت میں پیش پیش لبرل یہودی شخصیات میں اسرائیل کے لابی گروپ بھے اسٹریٹ کے سربراہ جیرمی بن آمی نمایاں ہیں۔ ان کا کہنا ہے کہ اس قانون کا ایک ہی مقصد ہے اور وہ اسرائیل میں آباد عرب کیوںی اور دوسری اقلیتوں کو یہ پیغام دینا ہے کہ نہ وہ برابر کے شہری ہیں اور نہ ہو سکتے ہیں۔ ان یہودی لیڈروں کو یہ خدشہ لاحق ہے کہ اس سے اسرائیل کا ایک جمہوری ریاست کی حیثیت سے چہرہ دنیا کے سامنے داغ دار ہو جائے گا۔ یورپی یونین نے

بڑے دبے الفاظ میں اس ممتاز قانون پر تنقید کی ہے، لیکن ساتھ ہی اس کو اسرائیل کا اندر وطنی معاملہ بھی قرار دے دیا ہے۔

اسرائیل کی نسل پرستانہ پالیسی کی مخالفت میں ہم چلانے والے کارکنان صوبیوں نے ریاست کے بایکاٹ، اس کے خلاف قانونی کارروائی اور پابندیوں سمیت مختلف اقدامات پر زور دے رہے ہیں۔ اسرائیل کے خلاف بایکاٹ کی تحریک کے باñی عمر برغوثی کہتے ہیں: ”اگر اسرائیل کے جبر و استبداد کے خلاف بایکاٹ، کارروائی اور پابندیوں کا کوئی وقت ہے تو وہ آج ہی ہے۔“ اسرائیل میں سرکاری طور پر نسل پرستی پر بنی قانون کی منظوری سے فلسطینی عوام، عرب اقوام اور دنیا بھر میں ہمارے اتحادیوں کے لیے اقوام متحده پر دباؤ ڈالنے کے روازے کھل گئے ہیں کہ وہ نسل پرستی مخالف قوانین پر دوبارہ فعال ہو اور اسرائیل کے خلاف بھی بالکل اسی طرح کی سخت پابندیاں عائد کرے، جس طرح کی پابندیاں اس نے نسل پرست جنوبی افریقہ کے خلاف عائد کی تھیں۔“

واضح رہے کہ اقوام متحده کی ایک ایجنسی نے گذشتہ سال اپنی ایک قانونی مطالعاتی رپورٹ شائع کی تھی۔ اسرائیل میں تمام فلسطینی عوام کے ساتھ نسل پرستانہ سلوک کیا جا رہا ہے۔ اس سے پہلے ۲۰۱۲ء میں اقوام متحده کے ایک خصوصی نمائندے نے رپورٹ میں لکھا تھا کہ اسرائیلی حکام اراضی کی ترقی کے ایک ایسے ماذل، پر عمل پیرا ہیں جس میں قیلتوں کو نکال باہر کیا گیا ہے اور یہ ان کے ساتھ امتیازی سلوک پر بنی ہے۔ اسی طرح اقوام متحده کی کمیٹی برائے استیصال نسلی امتیاز نے لکھا تھا کہ ”اسرائیلی سرز میں مئی ایک امتیازی قوانین کا نفاذ کیا گیا ہے جن سے غیر بیوہوں کی موتیاں غیر متناسب انداز میں متاثر ہو رہی ہیں۔“ مگر افسوس کہ اس بات کا کم ہی امکان ہے کہ اقوام متحده اسرائیل کے خلاف اس کے نسل پرستی پر بنی اقدامات کے خلاف کوئی کارروائی کرے گی۔

اہم گزارش: اس رسائل میں اشتہار دینے والے اداروں یا افراد سے معاملات کی کوئی ذمہ داری ماہنامہ عالمی ترجمان القرآن کی انتظامیہ کی نہیں ہے۔ قارئین اپنی ذمہ داری پر معاملات کریں۔ (ادارہ)